

പതിനാലാം കേരള നിയമസഭ
പത്താം സമ്മേളനം

നക്ഷത്രചിഹ്നമിട്ട ചോദ്യം നം.*23

26.2.2018 ൽ മറുപടിയ്ക്ക്

അനുയാത്ര പദ്ധതി

ചോദ്യം

മറുപടി

ശ്രീ.ആർ. രാജേഷ്

ശ്രീമതി.കെ.കെ.ശൈലജ ടീച്ചർ

ശ്രീമതി.പി. അയിഷാ പോറ്റി

(ആരോഗ്യവും സാമൂഹ്യനീതിയും വകുപ്പു മന്ത്രി)

ശ്രീ.വി. അബ്ദുറഹിമാൻ

ശ്രീ.വി. കെ. സി. മമ്മത്ത് കോയ

(എ) സംസ്ഥാനത്ത് എന്തെല്ലാം ആവിഷ്കരിച്ചിട്ടുള്ളത്;	അംഗപരിമിതർക്കായി ക്ഷേമപദ്ധതികളാണ്	(എ) 1. വിദ്യാഭ്യാസ പദ്ധതി. 2. വിദ്യാകിരണം പദ്ധതി 3. ഡിഗ്രിയോ അതിനു മുകളിലോ വിദ്യാഭ്യാസം ചെയ്യുന്നവരും ഭിന്നശേഷിക്കാരുമായവർക്ക് വീദൂര വിദ്യാഭ്യാസം ചെയ്യുന്നതിനായി ഒരു വർഷം 10,000/- രൂപ വരെ സ്റ്റോളർഷിപ്പ് അനുവദിക്കുന്ന പദ്ധതി. 4. സ്കൂൾ പഠനം പൂർത്തിയാക്കുവാൻ കഴിയാത്ത ഭിന്നശേഷിക്കാർക്ക് പത്താം ക്ലാസ്സ്/ പന്ത്രണ്ടാം ക്ലാസ്സ് തുല്യതാ പരീക്ഷ എഴുതുന്നതിന് പരീക്ഷാ ഫീസും കോഴ്സ് ഫീസും അനുവദിക്കുന്ന പദ്ധതി. 5. ആരോഗ്യ ഇൻഷുറൻസ് പദ്ധതി 6. അംഗപരിമിതരുടെ വ്യക്തിഗത പരിപാലന പദ്ധതി Individual Care Plan 7. സ്വാശ്രയ പദ്ധതി 8. കാഴ്ചവൈകല്യമുള്ള അമ്മമാർക്ക് പ്രസവാനന്തരം കുഞ്ഞിനെ പരിപാലിക്കുന്നതിന് 2000/- രൂപ വീതം 2 വർഷം വരെ അനുവദിക്കുന്ന പദ്ധതി 2016-17 മുതൽ നടപ്പിലാക്കി വരുന്നു. 9. അംഗപരിമിതരുടെ കൃത്യ നിർവ്വഹണത്തിന് തടസ്സമാകുന്ന വൈകല്യം മറികടക്കാൻ ഉതകുന്ന സഹായ ഉപകരണങ്ങൾ നൽകുന്ന പദ്ധതിയായി നടപ്പുവർഷം ബഡ്ജറ്റിൽ വകയിരുത്തിയിരുന്ന 50 ലക്ഷം രൂപ എല്ലാ ജില്ലകൾക്കുമായി വിതരണം ചെയ്തിട്ടുണ്ട്.
---	-----------------------------------	---

10. ഇന്റർനെറ്റ് ടെക്നോളജി സംവിധാനം ഉപയോഗപ്പെടുത്തി ഭിന്നശേഷിക്കാരുടെ മാതാപിതാക്കൾക്ക്/രക്ഷകർത്താക്കൾക്ക് പരിശീലനവും അവബോധവും നൽകുന്നതിനായി 2016- 2017, 2017-2018 വർഷങ്ങളിൽ NISH ന് ഫണ്ട് അനുവദിച്ചിട്ടുണ്ട്.

11. അംഗപരിമിതർക്ക് തൊഴിൽ പരിശീലനം നൽകുന്നതിന് തിരുവനന്തപുരം, കോഴിക്കോട് ജില്ലകളിലായി ഓരോ തൊഴിൽ പരിശീലന കേന്ദ്രങ്ങളും മാനസിക രോഗം ഭേദമായവരെ പുനരധിവാസിപ്പിക്കുന്നതിനായി തിരുവനന്തപുരം, എറണാകുളം, തൃശൂർ, കോഴിക്കോട് ജില്ലകളിലായി സ്ത്രീകൾക്കും പുരുഷന്മാർക്കുമായി 6 ആശാഭവനങ്ങളും മാനസിക വെല്ലുവിളി നേരിടുന്ന സ്ത്രീകൾക്കും പുരുഷന്മാർക്കും കുട്ടികൾക്കുമായി യഥാക്രമം തൃശൂർ, മലപ്പുറം, കോഴിക്കോട് ജില്ലകളിലായി ഓരോ സ്ഥാപനങ്ങൾ വീതവും വകുപ്പിന് കീഴിൽ പ്രവർത്തിച്ചു വരുന്നു.

12. അംഗപരിമിത ക്ഷേമ പ്രവർത്തനങ്ങൾ കാഴ്ചവയ്ക്കുന്ന സർക്കാർ അംഗീകാരമുള്ള സർക്കാർ ഇതര സ്ഥാപനങ്ങൾക്ക് (NGO) അംഗപരിമിതർക്ക് തൊഴിൽ പരിശീലനം, ഒക്കുപ്പേഷണൽ തൊഴിൽ എന്നിവ നൽകുന്നതിന് ധനസഹായം നൽകി വരുന്നു.

13. Persons with Disabilities Act, 1995 ൽ നിഷ്കർഷിച്ചിട്ടുള്ളതു പ്രകാരം സർക്കാർ സർവ്വീസിൽ 3% തൊഴിൽ സംവരണം അംഗപരിമിതർക്ക് ഉറപ്പാക്കുന്നതിനുള്ള നടപടി സ്വീകരിച്ചിട്ടുണ്ട്. ആയതിനോടൊപ്പം 2677 സൂപ്പർസൂപ്പർ തസ്തിക സൃഷ്ടിച്ച് താൽക്കാലിക അടിസ്ഥാനത്തിൽ വിവിധ വകുപ്പുകളിൽ സേവനമനുഷ്ഠിച്ചിട്ടുള്ള അംഗപരിമിതർക്ക് മാനുഷിക പരിഗണനയുടെ അടിസ്ഥാനത്തിൽ സ്ഥിരനിയമനം നൽകിയിട്ടുണ്ട്.

14. എല്ലാ വർഷവും അന്തർദ്ദേശീയ വികലാംഗദിനമായ ഡിസംബർ 3 ന് എല്ലാ ജില്ലകളിലും അംഗപരിമിതർക്കായി കായിക മേളയും കലാപരിപാടികളും സംഘടിപ്പിക്കുകയും വിജയികൾക്ക് സമ്മാനങ്ങൾ

നൽകുകയും ചെയ്യുന്നു. കൂടാതെ ടി ദിവസം അംഗപരിമിതർക്കുള്ള സംസ്ഥാന അവാർഡും വിതരണം ചെയ്യുന്നു. മികച്ച അംഗപരിമിത ജീവനക്കാർ, അംഗപരിമിതർക്കായി സേവനമനുഷ്ഠിക്കുന്ന മികച്ച സ്ഥാപനങ്ങൾ കൂടുതൽ അംഗപരിമിതർക്ക് ജോലി നൽകുന്ന മികച്ച സ്ഥാപനങ്ങൾ എന്നിവർക്കാണ് പ്രസ്തുത അവാർഡ് ലഭിക്കുന്നത്.

15. സംസ്ഥാനത്തെ എല്ലാ പൊതുകെട്ടിടങ്ങളും അംഗപരിമിത സൗഹൃദമാക്കുന്നതിനായി 2016 വർഷം കണ്ണൂർ ജില്ലയിലെ എല്ലാ പൊതുകെട്ടിടങ്ങളും അംഗപരിമിത സൗഹൃദമാക്കിയിട്ടുണ്ട്. കൂടാതെ കണ്ണൂർ ജില്ലയെ സമ്പൂർണ്ണ ഭിന്നശേഷി സൗഹൃദ ജില്ലയായി പ്രഖ്യാപിച്ചിട്ടുണ്ട്. നടപ്പു വർഷം ബഡ്ജറ്റിൽ വകയിരുത്തിയിരുന്ന 15 കോടി രൂപയിൽ 6,11,20,000/- രൂപ വയനാട് ജില്ലയ്ക്കും 8,88,80,000/- രൂപ മലപ്പുറം ജില്ലയ്ക്കുമായി വിതരണം ചെയ്തിട്ടുണ്ട്. ടി ജില്ലകളിലെ പൊതു കാര്യാലയങ്ങൾ ഭിന്നശേഷി സൗഹൃദമാക്കുന്നതിനുള്ള നടപടികൾ സ്വീകരിച്ചു വരുന്നു.

ആരോഗ്യവകുപ്പ് മുഖേന ചുവടെ ചേർക്കുന്ന പദ്ധതികൾ നടപ്പിലാക്കി വരുന്നു.

1. ഫിസിക്കൽ മെഡിസിൻ & റീഹാബിലിറ്റേഷൻ എന്നീ വിഭാഗങ്ങളുടെ ശാക്തീകരണം

2. ചലനവൈകല്യമുള്ളവരുടെ ക്ഷേമനിധി സൊസൈറ്റി

3. എൻ.എച്ച്.എം മുഖാന്തിരം നടപ്പിലാക്കുന്ന പദ്ധതികളായ ആർ.ബി.എസ്.കെ

4. ലിംഗ് ഫിറ്റിംഗ് വിഭാഗത്തിന്റെ ശാക്തീകരണം

5. ജില്ലാതലത്തിലെ ഇന്റർസെന്റർ കേന്ദ്രങ്ങൾ

6. നാഷണൽ പ്രോഗ്രാം ഫോർ പ്രിവൻഷനും ഡാഫ്സിന്റെ നിയന്ത്രണവും

7. നാഷണൽ ബ്ലൈന്റ്നെസ്സ് കൺട്രോൾ പ്രോഗ്രാം

8. നാഷണൽ ലെപ്രസി കൺട്രോൾ പ്രോഗ്രാം

സംസ്ഥാനത്തെ അംഗപരിമിതർക്കുള്ള ക്ഷേമത്തിനായി കേരള സാമൂഹ്യ സുരക്ഷാ മിഷൻ മുഖേന താഴെപറയുന്ന പദ്ധതികൾ ആവിഷ്കരിച്ച് നടപ്പിലാക്കി വരുന്നു.

1. അനുയാത്ര എന്ന പേരിലുള്ള സമഗ്ര പദ്ധതി.

2. ബുദ്ധിപരമായ വെല്ലുവിളികൾ നേരിടുന്നവർ, മറ്റ് വിഭാഗത്തിലുള്ള അംഗപരിമിതരായ കിടപ്പു രോഗികൾ എന്നിവരെ പരിചരിക്കുന്നവർക്ക് പ്രതിമാസം 600/- രൂപ നിരക്കിലുള്ള ധനസഹായം നൽകുന്ന 'ആശ്വാസകിരണം' പദ്ധതി.

കേരള സംസ്ഥാന വികലാംഗക്ഷേമ കോർപ്പറേഷൻ വഴി ഭിന്നശേഷിക്കാരുടെ പുനരധിവാസത്തിനായി ആവിഷ്കരിച്ചു വരുന്ന പദ്ധതികൾ ചുവടെ ചേർക്കുന്നു:-

1. അംഗവൈകല്യമുള്ളവർക്കു ആവശ്യമായ ട്രൈസൈക്കിൾ, വീൽ ചെയർ, കൃത്രിമക്കൈകാലുകൾ, വാക്കർ, ക്രൂച്ചസ്, കണ്ണട, ശ്രവണ സഹായി തുടങ്ങിയ സഹായ ഉപകരണങ്ങളുടെ സൗജന്യ വിതരണം.

2. അംഗവൈകല്യമുള്ളവർക്കു വേണ്ട ഹൈടെക് ലിംബ്, ഇലക്ട്രോണിക് വീൽ ചെയർ, ലാപ് ടോപ്പ് തുടങ്ങിയ ആധുനിക ഉപകരണ വിതരണം. മാനദണ്ഡങ്ങൾക്കു വിധേയമായി.

3. സൈഡ് വീൽ ഘടിപ്പിച്ച സ്കൂട്ടർ വിതരണം. മാനദണ്ഡങ്ങൾക്കു വിധേയമായി.

4. അംഗവൈകല്യമുള്ളവർക്കുള്ള പുതിയ സ്കൂട്ടറിൽ സൈഡ് വീൽ ഘടിപ്പിക്കുന്നതിന് സബ്സിഡി.

5. നാഷണൽ ഹാൻറിക്യാപ്ഡ് ഫിനാൻസ് ആന്റ് ഡെവലപ്മെന്റ് കോർപ്പറേഷൻ (NHFD) വഴിയുള്ള സ്വയംതൊഴിൽ വായ്പ/വിദ്യാഭ്യാസ വായ്പ.

6. സ്വയം തൊഴിലിനുള്ള ബാങ്ക് ലോൺ സബ്സിഡി.

7. ബി.പി.എൽ വിഭാഗത്തിന് എൻ.എച്ച്.എഫ്.ഡി.സി വായ്പാ സബ്സിഡി.

8. ഗുരുതരമായ വൈകല്യം ബാധിച്ച കുട്ടികൾക്ക് സ്ഥിരനീക്ഷേപ പദ്ധതി.

9. സ്വയം സഹായ സംഘങ്ങളെ പ്രോത്സാഹിപ്പിക്കൽ.

	10. തദ്ദേശ സ്വയംഭരണ സ്ഥാപനങ്ങളുമായി സഹകരിച്ച് വികലാംഗ പുനരധിവാസ പദ്ധതി-സംസ്ഥാനതലത്തിൽ നടപ്പാക്കൽ 11. വികലാംഗ സൗഹൃദ സാങ്കേതിക പ്രദർശനവും പരിശീലന കേന്ദ്രവും 12. വികലാംഗരായ വയോജനങ്ങൾക്ക് വേണ്ടിയുള്ള വൃദ്ധസദനം പരിപാലനം 13. കാഴ്ചവൈകല്യമുള്ള യുവതീ യുവാക്കൾക്ക് ടാബ്ലറ്റ്/സ്റ്റാർട്ട് ഫോൺ നൽകുന്ന പദ്ധതി 14. ജില്ലകളിൽ വികലാംഗക്ഷേമ കോർപ്പറേഷന്റെ പുതിയ ജില്ല/റീജിയണൽ ഓഫീസുകൾ ആരംഭിക്കുന്നതിന് ഭരണാനുമതി 15. കോർപ്പറേഷന്റെ ഉപകരണ നിർമ്മാണ യൂണിറ്റിന് 2.7 കോടിയുടെ നവീകരണ പദ്ധതി
ബി) ഈ മേഖലയിൽ സമഗ്രമായ ഇടപെടലുകൾ നടത്തുന്നതിനായി 'അനുയാത്ര' പദ്ധതി ആരംഭിച്ചിട്ടുണ്ടോ;	(ബി) അംഗപരിമിതർക്ക് വ്യത്യസ്ത സേവനങ്ങൾ ലഭ്യമാക്കുന്നതിനും നമ്മുടെ സംസ്ഥാനത്തെ അംഗപരിമിത സൗഹൃദമാക്കുന്നതിനും വേണ്ടി 'അനുയാത്ര' യിലൂടെ വിവിധ പരിപാടികൾ സംസ്ഥാന സർക്കാർ 2017 ജൂൺ മാസം മുതൽ നടപ്പാക്കി വരികയാണ്.
(സി) എന്തെല്ലാം പ്രവർത്തനങ്ങളാണ് ഈ പദ്ധതിയിൽ ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ;	(സി) അംഗപരിമിത മേഖലയിൽ ഏറ്റെടുക്കേണ്ട പ്രാഥമിക പ്രതിരോധ പ്രവർത്തനങ്ങൾ മുതൽ സുസ്ഥിരമായ പുനരധിവാസം വരെയുള്ള "സമഗ്ര ജീവിത ചക്ര സമീപനമാണ്" അനുയാത്രയിൽ സ്വീകരിച്ചിട്ടുള്ളത്. അംഗപരിമിത മേഖലയിലെ അന്താരാഷ്ട്ര കാഴ്ചപ്പാടുകൾക്കും സമീപനങ്ങൾക്കും അനുസൃതമായും 2016-ലെ അംഗപരിമിതരുടെ അവകാശ നിയമത്തിനനുസൃതമായുമാണ് അനുയാത്ര നടപ്പാക്കുന്നത്. അനുയാത്രയുടെ പ്രവർത്തനങ്ങൾ ചുവടെ ചേർക്കുന്നു: 1. അംഗപരിമിതികൾ പ്രതിരോധിക്കുന്നതിനുള്ള പ്രവർത്തനങ്ങൾ 2. ജില്ലാ പ്രാരംഭ ഇടപെടൽ കേന്ദ്രങ്ങളും, റീജിയണൽ ഏർജി ഇന്റർവെൻഷൻ സെന്ററുകളും സ്ഥാപിക്കൽ. 3. നിലവിലുള്ള ജില്ലാ പ്രാരംഭ ഇടപെടൽ കേന്ദ്രങ്ങളുടെ ശാക്തീകരണം 4. മൊബൈൽ ഇന്റർവെൻഷൻ യൂണിറ്റുകൾ

5. കേൾവി വൈകല്യം എത്രയും നേരത്തെ കണ്ടെത്തി ആവശ്യമായ ഇടപെടലുകളിലൂടെ പരിഹരിക്കുന്നതിനായി 'കാതോരം' പദ്ധതി.
6. പ്രത്യേക മേഖലകളിൽ സ്ഥിരം ഇന്റർവെൻഷൻ യൂണിറ്റുകൾ സ്ഥാപിക്കൽ
7. അംഗപരിമിതർക്ക് ആവശ്യമായ വിവരങ്ങൾ യഥാസമയം ലഭ്യമാക്കാനായി ഹെൽപ്പ് ഡെസ്ക്
8. ഓട്ടിസം ബാധിച്ച കുട്ടികൾക്ക് ചികിത്സയും തെറാപ്പികളും അനുബന്ധ സേവനങ്ങളും ലഭ്യമാക്കുന്നതിനായി സംസ്ഥാനത്തെ സർക്കാർ മെഡിക്കൽ കോളേജുകളിൽ ഓട്ടിസം സെന്ററുകൾ
9. പ്രീ സ്കൂൾ തലത്തിൽ തന്നെ ബുദ്ധിമാന്ദ്യം, വളർച്ചാ വികാസ താമസം തുടങ്ങിയവ കണ്ടെത്തി അനുയോജ്യമായ പരിചരണങ്ങൾ നൽകുന്നതിനായി സ്പെഷ്യൽ അങ്കണവാടികൾ
10. മോഡൽ ചൈൽഡ് റീഹാബിലിറ്റേഷൻ സെന്ററുകൾ (MCRC)
11. അംഗപരിമിതികൾ മറികടക്കാൻ ആവശ്യമായി വരുന്ന കറക്ഷൻ സർജറികൾ
12. മെഡിക്കൽ കോളേജ് വിദ്യാർത്ഥികൾക്ക് അംഗപരിമിതരോട് ആർദ്രതാ മനോഭാവം വളർത്തിയെടുക്കുന്നതിനും അവരുടെ പ്രശ്നങ്ങൾ നേരിട്ട് മനസ്സിലാക്കുന്നതിനുമായി **Student Initiative in Community Rehabilitation** പദ്ധതി
13. ബഡ്സ് റീഹാബിലിറ്റേഷൻ സെന്ററുകളും അസിസ്റ്റഡ് ലിവിംഗ് ഹോമുകളും
14. അംഗപരിമിതർക്ക് ആവശ്യമായ വ്യക്തിഗത സേവനങ്ങൾ ലഭ്യമാക്കുന്നതിനായി തദ്ദേശ സ്വയംഭരണ സ്ഥാപനങ്ങളുടെ പങ്കാളിത്തത്തോടെ വ്യക്തിഗത പരിപാലന പദ്ധതി
15. പരിക്കുകൾ മൂലം ഉണ്ടാകുന്ന അംഗപരിമിതികൾ പ്രതിരോധിക്കാനുള്ള പ്രവർത്തനങ്ങൾ


(ഡി) പട്ടികജാതി, പട്ടികവർഗ്ഗ, തീരദേശ മേഖലകളിൽ പ്രത്യേക ശ്രദ്ധ നൽകി വൈകല്യങ്ങൾ മുൻകൂട്ടി കണ്ടെത്തുന്നതിനും, ആവശ്യമായ തൊഴിലുകളും സേവനങ്ങളും നൽകുന്നതിനും എന്തെല്ലാം കാര്യങ്ങളാണ് 'അനുയാത്ര' പദ്ധതിയിൽ ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ?

16. പലനവൈകല്യങ്ങൾ ഉള്ളവർക്ക് സഹായ ഉപകരണങ്ങൾ ലഭ്യമാക്കുന്നതിനായി ഒരു പ്രോസ്തെറ്റിക് ആന്റ് ഓർത്തോട്ടിക് യൂണിറ്റ്
17. അംഗപരിമിതർക്കായുള്ള സവിശേഷ തിരിച്ചറിയൽ കാർഡുകൾ.
18. വിവര വിദ്യാഭ്യാസ വ്യാപന (IEC) പ്രവർത്തനങ്ങൾ - എം.പവർ
19. അനുയാത്ര- വി കെയർ ഫിലിം ഫെസ്റ്റിവൽ ഓൺ ഡിസെബിലിറ്റീസ്
20. അംഗപരിമിത മേഖലയിൽ ദേശീയ തലത്തിൽ നടക്കുന്ന നൂതന മാതൃകകളും പ്രവർത്തനങ്ങളും കണ്ടെത്തുന്നതിനായി ദേശീയ ശില്പശാല
21. അംഗപരിമിതർക്ക് ആരോഗ്യ ഇൻഷുറൻസ് പദ്ധതി (സ്വാവലംബൻ)

(ഡി) പട്ടികജാതി പട്ടികവർഗ്ഗ തീരദേശ മേഖലകളിൽ പ്രത്യേക ശ്രദ്ധ നൽകി വൈകല്യങ്ങൾ മുൻകൂട്ടി കണ്ടെത്തുന്നതിനും ആവശ്യമായ തൊഴിലുകളും സേവനങ്ങളും നൽകുന്നതിനും ഈ മേഖലകളിൽ പ്രത്യേക ഡിസെബിലിറ്റി മാനേജ്മെന്റ് യൂണിറ്റുകൾ അനുയാത്ര യുടെ ഭാഗമായി ആരംഭിക്കുന്നതാണ്. ഇതിന്റെ ആദ്യഘട്ടമായി പട്ടികവർഗ്ഗ വിഭാഗങ്ങൾ കൂടുതലുള്ള മേഖലകളായ അട്ടപ്പാടി, മാനന്തവാടി എന്നീ സ്ഥലങ്ങളിൽ പ്രത്യേക ഡിസെബിലിറ്റി യൂണിറ്റുകൾ ആരംഭിക്കാനുള്ള നടപടികൾ സ്വീകരിച്ചിട്ടുണ്ട് അട്ടപ്പാടിയിൽ കോട്ടത്തറ സ്പെഷ്യാലിറ്റി ആശുപത്രിയിലും, മാനന്തവാടി താലൂക്ക് ആശുപത്രിയിലും ഈ യൂണിറ്റുകൾ ആരംഭിക്കുന്നതിനായി ഓരോ യൂണിറ്റിനും 19.00 ലക്ഷം രൂപ നിരക്കിൽ രണ്ട് യൂണിറ്റുകൾക്ക് 38.00 ലക്ഷം രൂപ യുടെ ഭരണാനുമതി ലഭിച്ചിട്ടുണ്ട് യൂണിറ്റിന്റെ നിർവ്വഹണത്തിനായി ദേശീയ ആരോഗ്യ മിഷനെ ചുമതലപ്പെടുത്തിയിട്ടുണ്ട്

തീരദേശ മേഖലയിലും ഇത്തരം പ്രത്യേക യൂണിറ്റുകൾ ആരംഭിക്കുന്നതിനുള്ള നടപടികൾ സ്വീകരിക്കുന്നതാണ്.

കൂടാതെ സംസ്ഥാന പട്ടികവർഗ്ഗ വികസന വകുപ്പ് നടപ്പാക്കുന്ന സംയോജിത പട്ടിക വർഗ്ഗ ആരോഗ്യ പ്രവർത്തന ഭിന്നശേഷി പദ്ധതിയുടെ ഭാഗമായി പട്ടികവർഗ്ഗക്കാരായ ഭിന്നശേഷി വിഭാഗത്തിന്റെ ഭിന്നശേഷി നിർണ്ണയം നടത്തി, ആവശ്യമായ സഹായ ഉപകരണങ്ങൾ നൽകുന്നതിനും, അവരുടെ വ്യക്തിഗത പരിപാലന പദ്ധതി തയ്യാറാക്കുന്നതിനുള്ള പ്രോജക്ട് നിർവ്വഹണത്തിനായി കേരള സാമൂഹ്യ സുരക്ഷാ മിഷനെ ചുമതലപ്പെടുത്തിയിട്ടുണ്ട് ഇതിനുള്ള പ്രവർത്തനങ്ങൾ ആരംഭിച്ചിട്ടുണ്ട്



സെക്ഷൻ ഓഫീസർ